

Ir-raba' nett, billi rreferiet għal miżuri legiżlattivi alternattivi, il-Qorti tal-Prim'Istanza wettqet interpretazzjoni żbaljata tal-kunċetti ta' suq intern u ta' tfixkil tal-kundizzjonijiet tal-kummerċ imsemmija fl-Artikolu 107(3)(ċ) tat-TFUE, għaliex ma rrikonoxxietx li miżuri legiżlattivi setgħu wkoll ifixklu l-kompetizzjoni. Il-konklużjoni ġenerali li kull miżura legiżlattiva tippregudika dawn l-interessi legali inqas minn għajjnuna, ġeja minn kriterji li l-portata tagħhom tnaqqset b'mod mhux awtorizzat.

Il-hames nett, il-Ġermanja tilmenta li l-Qorti tal-Prim'Istanza adottat il-prinċipju tan-newtralità teknoloġika żviluppat mill-Kummissjojn mingħajr ma rrikonoxxiet f'din l-okkażjoni li, b'dan il-mod, l-għan segwit mill-awtoritajiet Ġermaniżi b'din il-miżura kien miċhud fuq il-mertu. Il-prinċipju tan-newtralità teknoloġika jikkostitwixxi kriterju xieraq għall-finijiet tal-eżami ta' kompatibbiltà biss jekk l-għan tas-sussidju jkun jikkonsisti bhala tali fil-bidla għal xandir diġitali. Fil-każ tas-sussidju marbut mal-bidla għad-DVB-T fir-reġjun ta' Berlin-Brandenburg, madankollu, għal diversi raġunijiet, kellu jiġi vvantaġġjat dan il-mod ta' xandir, filwaqt li l-mezzi ta' xandir bil-kejbil u bis-satellita ma kienu jehtieġu l-ebda sussidju. Fl-istabbiliment tal-għan legittimu tal-miżura ta' għajjnuna, l-Istat Membru għandu margni ta' diskrezzjoni.

Appell ipprezentat fit-23 ta' Diċembru 2009 minn BCS SpA mis-sentenza mogħtija mill-Qorti tal-Prim'Istanza (It-Tmien Awla) fit-28 ta' Ottubru 2009 fil-Kawża T-173/08: BCS SpA vs L-Uffiċċju għall-Armonizzazzjoni fis-Suq Intern (UASI)

(Kawża C-553/09)

(2010/C 51/42)

Lingwa tal-kawża: l-Ingliż

Partijiet

Appellanti: BCS SpA (rappreżentanti: M. Franzosi, V. Jandoli, F. Santonocito, avukati)

Partijiet ohra fil-proċeduri: L-Uffiċċju għall-Armonizzazzjoni fis-Suq Intern (Trade marks u Disinni), Deere & Company

Talbiet tal-appellanti

L-appellanti titlob li l-Qorti tal-Ġustizzja togħgħobha:

— tannulla d-deċiżjonijiet ikkontestati;

— tiddikjara l-invalidità tat-trade mark Komunitarja '289';

— tordna lill-partijiet l-ohra jbatu l-ispejjeż.

Aggravji u argumenti prinċipali

L-appellanti tissottometti li d-deċiżjoni kkontestata hija vvizzjata bis-segwenti żbalji ta' liġi:

- I. il-Qorti tal-Prim'Istanza interpretat hażin l-Artikolu 7(1)(b) u 7(3) tar-Regolament dwar it-trade mark Komunitarja ⁽¹⁾, billi ddikjarat li l-kisba ta' karattru distintiv f'sinjal ma jiddependix fuq l-użu esklużiv passat u preżent (barra minn hekk, tali użu ma ġiex ipprovat; pjuttost, fl-istess deċiżjoni, jingħad li huwa miċhud f'xi pajjiżi);
- II. il-Qorti tal-Prim'Istanza applikat b'mod żbaljat il-kriterji msemmija fil-ġurisprudenza Komunitarja għall-aċċertament tal-kisba tal-karattru distintiv, bi ksur tal-Artikolu 7(3) tar-Regolament dwar it-trade mark Komunitarja.

Taht l-inċiż I., in-nuqqas ta' użu esklużiv f'partijiet ohra tal-Komunità jiġi pprovat permezz tad-dikjarazzjonijiet magħmula minn terzi fid-Danimarka u fl-Irlanda. Tabilhaqq in-nuqqas ta' assoċjazzjoni univokali bejn it-tagħqid tal-kuluri aħdar u isfar u Deere hija inkompatibbli mar-rikonoxximent tal-karattru distintiv miksub mis-sinjal f'dawn il-pajjiżi.

Taht l-inċiż II., BCS tikkontesta l-kriterji legali applikati mill-Qorti tal-Prim'Istanza f'relazzjoni mal-evidenza anċillari, għaliex jikkontrastaw mal-prinċipji li johorġu mill-ġurisprudenza stabbilita tal-Qorti tal-Ġustizzja. Tabilhaqq, it-tul ta' żmien tal-użu tat-trade mark Deere, l-ishma tas-swieq u l-volum tal-bejgħ ma jistgħux jitqiesu bhala elementi suffiċjenti — meta mehuda individwalment — biex jipprovaw it-tifsira anċillari miksuba. U b'mod partikolari ma jistgħux jikkompensaw għal nuqqas ta' opinjoni pubblika (jew riżultat kontradittorju minn dikjarazzjonijiet ta' terzi), inkwantu dawn huma parametri evidenzjali ta' natura differenti.

F'dan il-każ, il-Qorti tal-Prim'Istanza wettqet żball meta ma kkunsidratx il-prova diretta tan-nuqqas ta' karattru distintiv tat-trade mark Komunitarja '289 fl-Irlanda u fid-Danimarka.

⁽¹⁾ Regolament tal-Kunsill (KE) Nru 40/94, tal-20 ta' Diċembru 1993, dwar it-trade mark Komunitarja (GU Edizzjoni Speċjali bil-Malti, Kapitolu 17, Vol. 1, p. 146), issostitwit bir-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (Verżjoni kodifikata) (ĠU L 78, p. 1)